



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udejnza ta' nhar it-2 ta' Frar 2023

Talba nru. 37/2022

GO P.L.C
(C 22334)

VERSUS

MARVIN TONG
(ID114594M)

IT-TRIBUNAL,

Ra illi permezz ta' Avviz ipprezentat fl-1 ta' Frar 2022 is-socjeta attrici talbet lill-konvenut il-hlas ta' l-ammont ta' elf hames mija u ghoxrin Ewro (Eur 1,520.00) in konnessjoni ma' servizzi migbura fil-kontijiet bin-numri 40498917 u 40499086 ghal liema l-konvenut baqa ma hallasx. Bl-ispejjez u drittijiet inkluz dawk in konnessjoni ma' l-ittra ufficjali bir-referenza 3088/17 u bl-imghaxijiet legali.

Ra li wara li saru diversi tentattivi għan-notifika tal-konvenut, kellha tiġi adoperata l-proċedura tal-affissjoni u tal-pubblikazzjoni fil-Gazzetta tal-Gvern u f'gazzetti lokali.

Illi l-konvenut gie notifikat permezz tal-procedura ta' l-affissjoni fil-25 ta' Mejju 2022 fl-Ghassa tal-Pulizija ta' Naxxar u fil-Kunsill Lokali ta' Naxxar kif ukoll ma' l-indirizz indikat (Fol 24). Saret in-notifika permezz tal-pubblikazzjoni fil-Gazzetta lokali fil-25 ta' Mejju 2022 kif jidher a Fol. 26 u l-pubblikazzjoni fil-Gazzetta tal-Gvern fil-21 ta' Gunju 2022 (Fol.27).

Ra illi wara li konvenut gie notifikat permezz tal-proceduri imsemmija, huwa la ressaq risposta fit-terminu li trid u tghid il-ligi u lanqas ma deher ghas-seduta mizmuma quddiem it-Tribunal u lanqas

ma deher xi rapprezentant tieghu biex issehh kontestazzjoni tat-talba tal-attrici. Ghalhekk, il-konvenut waqa fi stat ta' kontumacja skond dak previst fid-disposizzjonijiet relattivi tal-Kapitolu 380 tal-Ligijiet ta' Malta.

Sema x-xhieda fl-udjenza ta' l-14 ta' Novembru 2022 ta' Maryanne Camilleri ghan-nom tas-socjeta attrici, tikkonferma bil-gurament illi l-ammont mitlub kien ghadu dovut u dan a bazi ta' statements u dokumenti ohra ipprezentati mat-Talba, a fol. 2 et seq. Illi fl-istess seduta is-socjeta attrici ma kellix aktar provi.

Ra l-atti processwali kollha u li din it-Talba thalliet ghas-sentenza.

Ikkunsidra

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), g'udikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tat-28 ta' Gunju 2022 (a fol.28), il-konvenut kien gie debitament notifikata bl-atti processwali, izda dakinhar it-terminu relattiv sabiex il-konvenut iressaq u jintavola risposta f'din il-kawza kien ghadu ghaddej. Ghalhekk il-procediment odjern kien thalla ghal data ohra sabiex titressaq l-imsemmija risposta tal-konvenut.

Minkejja dan, il-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lila ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacja, skond id-dettami tal-Kapitolu 380 tal-Ligijiet ta' Malta.

Illi il-konferma bil-gurament min-naha tas-socjeta attrici tramite r-rapprezentanta Maryanne Camilleri fl-udjenza ta' l-14 ta' Novembru 2022 illi l-ammont mitlub ghadu dovut u tenut kont tad-dokumenti ipprezentati u konfermati mill-istess rapprezentanta, din ghandha titqies bhala prova sodisfaçenti u kompluta u ghalhekk ma hemm l-ebda raguni sabiex jiddubita l-veracità ta' din ix-xhieda.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċezzjoni li seta għamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklammat skont l-Avviż tat-Talba. It-Tribunal ha kont ta' dak li affermat bil-gurament Maryanne Camilleri għan-nom tas-socjeta attrici inkluz l-statements ipprezentati li jghajtu lill-konvenut.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut ihallas l-ammont ta' elf hames mija u ghoxrin Ewro u (Eur 1,520.00) bl-imghaxijiet bir-rata ta' 8% fis-sena fuq dan l-ammont dekorribbli mis-6 ta' Novembru 2017 (li hi d-data ta' l-ittra ufficjali ipprezentata fl-atti) li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut inkluz dawk ta' l-ittra ufficjali bin-numru 3088/17.

Avv. Duncan Borg Myatt

Gudikatur